

अग्रगलेख

खरीखरी..

कुठे हरवली माझी मराठी

मराठ्यांनी आणि मराठी भाषेने एकेकाळी केलेली देदीप्यमान कामगिरी देशाच्या इतिहासात सुवर्ण अक्षरात नोंदली गेलेली आहे. आम्ही गेले दोन दिवस मराठीची महानता, महत्ता, मराठी बाणा आणि मराठी अस्मिता यावर सद्बुद्धतेने लिहिलेले आहे. आता आज माझी मराठी कुठे हरवली आहे. त्याचा शोध घेणे महत्वाचे आहे. ज्या ज्या उतुंग प्रतिभेच्या महनीय व्यक्तींनी महाराष्ट्राची पताका उंच उंच नेलेली आहे. त्या सर्वांनी आपले शिक्षण माय मराठीतच केले होते. हे मुद्दाम नमूद करावेसे वाटते. मग त्यामध्ये चिंतामणराव देशमुख असोत, जयंत नारळीकर असोत किंवा ताज गुपला वेगळा दर्जा मिळवून देणारे केरकर असोत. ही सर्व मंडळी महाराष्ट्रासाठी ललामभूत आहेत. आम्ही मुद्दाम मराठी साहित्यातील दिग्गजांचे नाव घेतलेले नाही. अशा आपल्या मराठीला आणखी कुठे कुठे शोधावे लागेल. हा आमच्या पुढील यक्षप्रश्न आहे. मराठी भाषेत विज्ञानाचे शिक्षण द्यावे, कायद्याचे शिक्षण द्यावे. इंजिनिअरिंगचे शिक्षण द्यावे, वैद्यकीय शिक्षण द्यावे. असा मनोदय पाच-पन्नास वर्षांपूर्वी अनेक दिग्गजांनी व्यक्त केला होता. आजची परिस्थिती पाहिली तर काय नजरेला पडते. आज मराठी भाषेला जणू काय ती परकीय भाषाच आहे. अशा रीतीने अनेक मराठी घरात पाहिले जाते. आपला मुलगा किंवा मुलगी पहिलीपासून इंग्रजी माध्यमातून शिकावेत. हे केवळ मुंबई, पुण्यातील उच्चवर्गीयांचे स्वप्न राहिलेले नाही. तर आता लहानशा खेड्या-पाड्यामधूनही इंग्रजी माध्यमाच्या शाळा भराभर प्रकट होत आहेत. किंबहुना त्या भूखण्णप्रमाणे उगवत आहेत आणि त्याच शाळांचे संचालक या उद्योगाला नफ्याचा उद्योग म्हणत आहेत. मुलांनी मराठीत शिकावे. म्हणून कर्मवीर भाऊराव पाटील, डॉक्टर पंजाबराव देशमुख, डॉक्टर बापूजी साळुंखे यांच्यासारख्या महानुभावानी मराठी भाषेच्या शाळा सुरू केल्या. आता बदलत्या ऋतुमानानुसार या शाळांमध्येही परकीय भाषेप्रमाणे मराठीला बऱ्याच ठिकाणी स्थान नाही. तिथेही इंग्रजीचे आक्रमण झालेले आहे. आम्ही वारंवार हे म्हटले आहे की, आम्ही कुठल्याही भाषेच्या विरोधात नाही. मग ती इंग्रजी असो काय किंवा हिंदी असो काय. आम्ही कोणाच्याही विरोधात नाही आणि त्यांचा द्वेष करण्याचे कारणच नाही. पण तुम्हाला आता माझ्या महाराष्ट्रातील शाळांमध्ये मराठीत शिकणारी मुले शोधावी लागत असतील. तर यासारखी दुसरी लाजिरवाणी गोष्ट कोणतीही नाही. मराठीचे प्राचीन साहित्य, मध्ययुगीन साहित्य आणि अवाचीन साहित्य याची तुलना केली. तर आपले आजचे मराठी साहित्य आम्हाला आपले म्हणजेच आपल्या मराठीचे साहित्य का वाटत नाही. हा आमच्या समोरील मूळ प्रश्न आहे. इंग्रज आले. त्यांनी राज्य केले आणि इंग्रजांची सत्ता गेली. त्यांनी जेवढा इंग्रजीचा प्रचार-प्रसार केला नाही. तेवढा प्रचार आणि प्रसार आमचे इंग्रजाळलेले मराठीजन करीत आहेत. ही अत्यंत खेदाची गोष्ट नाही काय. महाराष्ट्रातील दुकानांवर मराठी फलक लिहिले पाहिजेत. असा कायदा आहे. त्यामुळे हत्तीसारखी इंग्रजी अक्षरे आणि उंदरासारखी मराठी अक्षरे लिहून आपले दुकानदार कायदा पाळतात. आपल्या हाती जो मोबाईल आला आहे. तो सुरुवातीला महागडा होता. तेव्हा घरात एखादा किंवा दुसरा मोबाईल असायचा. आता मोबाईलवर दरमहा २०० ते ३०० रुपये खर्च की केले की, तुम्हाला वाटेल तेवढे बघता किंवा बोलता येते. मोबाईल प्रेमी जनांमध्ये मराठी भाषाही मोबाईली झाली आहे. आम्हाला आता मराठीचे व्याकरण शिकण्याची गरज वाटत नाही किंवा भासतही नाही. एक शब्द मराठी, दुसरा शब्द इंग्रजी आणि तिसरा हिंदीचा अशी आमची ही नवमराठी निर्माण झालेली आहे. गंमत अशी आहे की, सरकारने सरकारी कामासाठी जो मराठी शब्दकोश निर्माण केलेला आहे. तो वाचल्यावर ती मराठी बहुतेक पुढील शंबर दोनशे वर्षांनंतर बोललेली जाईल, असे वाटणे स्वाभाविक आहे. मराठी भाषेचे आकर्षण का निर्माण होत नाही हाही एक चिंताचा विषय आहे. मराठी भाषेतील पुस्तके मोठमोठे प्रकाशक काही वर्षांपूर्वी आवृत्ती काढताना हजार प्रति छपीत असत. आता तो आकडा अडीचशे - तीनशेवर आलेला आहे. महाराष्ट्रात आणि मुंबईतही मराठी वाचन साहित्य विकणाऱ्या पुस्तकाची दुकाने बंद झालेली आहेत. आता तुम्हाला मराठी भाषेच्या शोधासाठी सक्रिय होऊन बाहेर पडावे लागेल. तेव्हा शिल्लक असलेली मराठी टिकावी, ती वाढावी. असे वाटत असेल तर, समस्त मराठी जनांनी मराठीला शोधा आणि शोधल्यावर आपल्या मनांत आणि आपल्या आत्मजनांत रुजवा, एवढीच नम्र विनंती आहे.

नगपूरपोस्ट
nagpurpost@gmail.com
Mob. No. 9922970023

विरोधकांचा कामकाजावर बहिष्कार

■ महासागर प्रतिनिधी, मुंबई, दि. १ : राज्य विधिमंडळाच्या पावसाळी अधिवेशनाचा आज दुसरा दिवस. भाजप नेते बबनराव लोणीकर तसेच कृषिमंत्री माणिकराव कोकाटे यांनी शेतकऱ्यांचा अपमान केल्याचा मुद्दा नाना पटोले यांनी उपस्थित केला. परंतु, नाना पटोले यांनी असंसदीय शब्दाचा वापर केल्याचे म्हणत अध्यक्ष राहुल नावेंकर यांनी ५ मिनिटांसाठी सभा तहकूब केली. नाना पटोले यांनी मुख्यमंत्र्यांनी शेतकऱ्यांची माफी मागावी, अशी मागणी सभागृहात केली होती. नाना पटोले, विजय वडेरीवर थेट अध्यक्षच्या डायसवर चढून राजदंडापुढे जाऊन लोणीकर प्रकरणात मुख्यमंत्री देवेंद्र फडणवीस यांनी माफी मागण्याची केली मागणी. त्यानंतर सभापतींनी नाना पटोलेंवर निलंबनाची कारवाई केली.

नाना पटोले दिवसभरासाठी निलंबित : शेतकऱ्यांच्या प्रश्नाने गाजला दुसरा दिवस

नाना पटोले यांना निलंबित केले. सगळ्यात धक्कादायक गोष्ट ही आहे की विधानभवनान्तर्गत निलंबन होणे, कदाचित कोणी वेडेवाकडे वागले असेल तर निलंबन झाले असेल. पण, पहिल्यांदा असे होत आहे की शेतकऱ्यांचा आवाज उठवण्यासाठी, शेतकऱ्यांचा आपमान जो झालेला आहे त्याच्याविरोधात आवाज उठवण्यासाठी कोणीतरी निलंबित झाले आहे. हा एक भयानक पायंडा अपन पाडलेला आहे. दुर्दैव या महाराष्ट्राचे की हे सरकार आपल्या डोक्यावर बसले आहे ते सरकार निवडणूक आयोमाच्या आशीर्वादाने बसले आहे शेतकऱ्यांच्या आशीर्वादाने नाही. आमदार आदित्य ठाकरे

आणि मुख्यमंत्र्यांनी माफी मागावी, अशी मागणी त्यांनी केली. त्यासाठी त्यांनी थेट विधानसभा अध्यक्ष राहुल नावेंकर यांच्या आसनाजवळ जात राजदंडाला देखील स्पर्श केला. त्यामुळे अध्यक्षानी त्यांनी एका

मुख्यमंत्री देवेंद्र फडणवीस यांनी नाना पटोले यांच्या कृती वरून काँग्रेसवर निशाणा साधला. सभागृहात आजपर्यंत अनेकदा आपण असे गोंधळ पाहिले आहेत. मात्र, अध्यक्षानीच चुकी असल्यासारखे पटोले अध्यक्षानीच अंगावर धावून गेले असल्याचे फडणवीस यांनी म्हटले आहे. या सभागृहात असे कधीच झाले नसल्याचे त्यांनी म्हटले आहे.

नाना पटोले हे फार लांब उभे होते अध्यक्षानीपासून आणि ते एकटेच होते. आम्ही तर झुंड गेलेली पहिली आहे. सत्ताधारी प्लॅन करून नानांना बाहेर घालवणार असतील तर हे आम्हाला मान्य नाही. हे लोकशाहीला न शोभणारे होते. आमदार जितेंद्र आव्हाड

दिवसासाठी निलंबित केले. मात्र, शेतकऱ्यांच्या प्रश्नांवर रोज निलंबित केले तरी सभागृहात आवाज उचलणार असल्याचे पटोले म्हणाले.

बीड लैंगिक शोषण प्रकरणाची एसआयटी चौकशी

महिला आयपीएस अधिकाऱ्याच्या नेतृत्वात तपास मुख्यमंत्री देवेंद्र फडणवीस यांची घोषणा

■ महासागर प्रतिनिधी मुंबई, दि. १ : बीड येथील एका कोचिंग क्लासमध्ये अल्पवयीन मुलींच्या झालेल्या लैंगिक शोषणाची एसआयटी चौकशी करण्याची घोषणा मुख्यमंत्री देवेंद्र फडणवीस यांनी मंगळवारी केली. प्रस्तुत प्रकरणाची संभाव्य व्याप्ती तथा संवेदनशीलता लक्षात घेऊन सरकारने या प्रकरणाची एसआयटी चौकशी करण्याचा निर्णय घेतला. एका वरिष्ठ दर्जाच्या महिला आयपीएस अधिकाऱ्याच्या नेतृत्वात ही समिती कालबद्धपणे आपला तपास करून या गुन्ह्याचा छडा लावेल. या प्रकरणी कुणालाही पाठिशी न घालता पॉडित मुलींना न्याय देण्यात येईल, असे ते म्हणाले.

भाजप सदस्य चेतन तुपे यांनी बीडमधील लैंगिक शोषणाचा मुद्दा सभागृहात उपस्थित केला. गुरू - शिष्याच्या नात्याला काळीमा फासणारे कृत्य या महाराष्ट्रात

घडले आहे. बीडमधील एका कोचिंग क्लासमध्ये एका अल्पवयीन मुलीचे लैंगिक शोषण झाले आहे. सध्या या प्रकरणातील दोन्ही आरोपींना अटक झाली आहे.

त्यांच्यावर पोस्कोचा गुन्हाही दाखल करण्यात आला. पण या प्रकरणाची सखोल चौकशी करण्याची गरज आहे. सरकारने या प्रकरणी एसआयटी चौकशी करावी, अशी मागणी त्यांनी केली होती.

मुख्यमंत्री विधानसभेत बोलताना म्हणाले की, सभागृहाचे सदस्य चेतन तुपे यांनी बीडमध्ये घडलेल्या एका अतिशय गंभीर घटनेचा मुद्दा उपस्थित केला. सरकारने वरिष्ठ दर्जाच्या आयपीएस महिला अधिकाऱ्याच्या नेतृत्वात एक एसआयटी चौकशी स्थापन करण्याचा निर्णय घेतला असून, एसआयटीच्या माध्यमातून या गुन्ह्याचा तपास केला जाईल.

चर्चेत राहण्यासाठी नाना पटोलेंचा प्रयत्न?

■ महासागर प्रतिनिधी मुंबई, दि. १ : पावसाळी अधिवेशनात मंगळवारी नाना पटोले यांनी थेट अध्यक्षच्या आसनापर्यंत जाऊन मुख्यमंत्री देवेंद्र फडणवीस यांच्याकडून माफीची मागणी केली. त्यांच्या या कृतीवर उपमुख्यमंत्री एकनाथ शिंदे यांनी जोरदार टीका करत चर्चेत राहण्यासाठी नाना पटोलेंनी असा प्रयत्न केला का? असा सवाल उपस्थित केला. एकनाथ शिंदे म्हणाले, नाना पटोले हे

महाराष्ट्राच्या मुख्य सचिवपदी राजेश मीणा यांची नियुक्ती

राजस्थानच्या सवाई माधोपूर येथील रहिवासी असलेले आयएसएस अधिकारी राजेश कुमार मीणा यांनी सोमवारी महाराष्ट्राचे मुख्य सचिव म्हणून पदभार स्वीकारला. मुख्य सचिव पदवरून सुजाता सौनिक ३० जून रोजी सेवानिवृत्त झाल्यानंतर राजेश मीणा यांची वर्षा लागली गेल्या ४० वर्षांपासून महाराष्ट्रात सेवा बजावत असलेल्या राजेश यांना अशा अनेक ठिकाणी पोस्टिंग देण्यात आले. वयाच्या २१ व्या वर्षी त्यांनी पहिल्याच प्रयत्नात यूपीएससी परीक्षा उत्तीर्ण होऊन आपले स्वप्न पूर्ण केले.

महाराष्ट्र ओबीसी आरक्षणावर तोडगा काढणे, बाल आणि महिला विभागात नवोपक्रम, ग्रामीण महाराष्ट्रातील महिलांना बचत गट तयार करून स्वावलंबी बनवणे, दुष्काळग्रस्त भागात पाणी व्यवस्थापन, नवीन पिके, उपकरणे आणि पिकांमध्ये नवोपक्रम वापरण्यास प्रवृत्त करणे ही त्यांची सर्वात महत्वाची कामे आहेत. महाराष्ट्रात कोणताही पक्ष सत्तेत असला तरी, ते नेहमीच मुख्यमंत्र्यांचे आवडते अधिकारी राहिले आहेत.

‘दैनिक महासागर’ विधान परिषदेत

■ महासागर प्रतिनिधी, नागपूर, दि. १ : विधिमंडळाच्या पावसाळी अधिवेशनाच्या दुसऱ्या दिवशी आज मंगळवारी विधान परिषदेत दैनिक महासागरचा प्रकाशन उल्लेख करण्यात आला. विधान परिषद सदस्य दादाराव केचे यांनी सभागृहात वर्धा जिल्ह्यातील रेंतीचे अवैध उत्खनन आणि विक्रीचा मुद्दा उपस्थित केला. दैनिक महासागरने या प्रकरणाचा वाचा फोडत २४ मार्च रोजीच्या अंकात अनेक रेंती माफियांची नावे प्रकाशित केली. मात्र, या रेंती माफियांवर कारवाई झाली नसल्याचे त्यांनी सांगितले. दे. महासागरच्या वृत्ताची दखल घेत सरकारने कोणती कारवाई केली? अशा रेंती चोरांवर कोणती कारवाई केली जाणार आहे? असे प्रश्न उपस्थित करीत त्यांनी रेंतीचोरीला आळ घालण्याची मागणी केली.

फटाक्यांच्या कारखान्यात भीषण स्फोट

५ ठार : ४ गंभीर

■ वृत्तसंस्था, चेन्नई, दि. १ : तामिळनाडूतील शिवकाशी येथील एका फटाक्यांच्या कारखान्यात मंगळवारी मोठा स्फोट झाला, या वृत्तसंस्था पीटीआयनुसार, या अपघातात किमान ५ जणांचा मृत्यू झाला आहे. या अपघातात ४ जण गंभीर भाजले आहेत. आणखी काही लोक अडकल्याची शक्यता वर्तवली जात आहे. बचावकार्य सुरू आहे. जखमींना उपचारासाठी विरुधुनगर सरकारी रुग्णालयात दाखल करण्यात आले आहे. विरुधुनगर जिल्ह्याचे एसपी कन्नन यांनी सांगितले की, शिवकाशीजवळील चिन्नकमानपट्टी गावात एका फटाक्यांच्या कारखान्यात स्फोट झाला. अपघातानंतर कारखान्यातून सतत धूर निघताना दिसत होता आणि आतून फटाके फुटण्याचे आवाज ऐकू येत होते. घटनेची चौकशी सुरू आहे.

वाढदिवस अभिष्टचिंतन...

श्री. बलवंतभाऊ वानखडे
 (खासदार, अमरावती)

यांना वाढदिवसाच्या

हार्दिक शुभेच्छा

- शुभेच्छक -

श्री. किशोर पद्मने
 (शासकीय कंत्राटदार, हर्दापूर जि. अमरावती)

अमरावती जिल्ह्याचे लोकप्रिय

खासदार बलवंतभाऊ वानखडे

आपणास वाढदिवसाच्या हार्दिक शुभेच्छा...

आपल्या हक्काचा खासदार

०२ जुलै

शेतकऱ्यांच्या प्रश्नावर अंबादास दानवे आक्रमक

मुंबई : विधिमंडळाच्या पावसाळी अधिवेशनाच्या दुसऱ्या दिवशी विरोधकांनी शेतकऱ्यांच्या प्रश्नावर सरकारला घेरण्याचा प्रयत्न केला. शेतकऱ्यांच्या संदर्भात विविध प्रश्न मांडत विरोधी पक्षनेते अंबादास दानवे यांनी राज्य सरकारला जाब विचारला. तसेच शेतकऱ्यांचे प्रश्न सोडवण्यासाठी कालवद्द कार्यक्रम आखण्याची मागणी देखील दानवे यांनी केली आहे. राज्य सरकारने पिक विमा योजना बंद केली असून राज्यातील काही जिल्ह्यात पिक विमा योजनेत अनागोंदी झाली म्हणून सर्व शेतकऱ्यांना त्याची शिक्षा देणे योग्य नसल्याचे दानवे यांनी म्हटले आहे. या संदर्भात आज त्यांनी विधान परिषदेच्या सभागृहात विविध प्रश्न उपस्थित केले. मे आणि जून महिन्यात झालेल्या अवकाळी पावसामुळे झालेल्या नुकसानीची भरपाई शेतकऱ्यांना अद्याप मिळालेली नाही. त्यांचे पंचनामे पूर्ण झाले आहेत का? भरपाई देण्याची प्रक्रिया पूर्ण झाली आहे का? असे प्रश्न देखील दानवे यांनी उपस्थित केले. राज्य सरकारने एक रुपयात पीक विमा योजना बंद केली असून पूर्वी पीक विमा योजनेचा लाभ शेतकऱ्यांना देताना ४ टिगर पद्धतीने दिला जात होता. मात्र सरकारने यामध्ये बदल करून ३ टिगर रद्द करण्यात आले असून यामुळे शेतकऱ्यांवर अन्याय होणार आहे.



संदीप क्षीरसागर यांचा धनंजय मुंडेवर पलटवार मी त्यांच्या सारखा पळालो नाही

बीड : बीड येथील कोचिंग क्लासेसमध्ये अल्पवयीन विद्यार्थिनीचे लैंगिक शोषण झाल्यामुळे अवघ्या महाराष्ट्रात खळबळ माजली आहे. धनंजय मुंडे यांनी या प्रकरणातील एक आरोपी राष्ट्रवादी काँग्रेस शरदचंद्र पवार पक्षाचे आमदार संदीप क्षीरसागर यांच्या जवळचा असल्याचा आरोप केला होता. त्यानंतर आता संदीप क्षीरसागर यांनी स्वतः पुढे येत स्पष्टीकरण दिले आहे. प्रस्तुत प्रकरणात आरोपी माज्या जवळचे असले तरी पीडितेने तक्रार दाखल करतात त्यांच्यावर गुन्हा दाखल झाला आहे. मी त्यांच्यासारखा 150 दिवस पळून गेलो नाही, असे ते म्हणाले. बीड येथील एका खासगी कोचिंग क्लासमध्ये अल्पवयीन विद्यार्थिनीचे लैंगिक शोषण झाले होते. या प्रकरणी पीडितेच्या तक्रारीनुसार 2 शिक्षकांवर पोक्सो अंतर्गत गुन्हा दाखल केला आहे. यापैकी विजय पवार हा आरोपी आमदार संदीप क्षीरसागर यांच्या जवळचा असल्याचा आरोप आहे.



जलसंधारण खात्याच्या ८,७६७ रितक पदांना मान्यता : संजय राठोड

मुंबई : जलसंधारण विभागाला नव्याने ८,७६७ पदांचा आकृतीबंध तयार करून तो वित्त विभागाकडे सादर करण्यात आला होता. या सर्व पदांना आता हाय पावर कमिटीने मान्यता दिलेली आहे. त्यामुळे आता लवकरच महाराष्ट्र लोकसेवा आयोगामार्फत ही भरती प्रक्रिया जलदारित्या राबविली जाईल, अशी माहिती मृद व जलसंधारण मंत्री संजय राठोड यांनी विधान परिषदेत लक्षवेधीच्या उत्तरात दिली. विरोधी पक्षनेते अंबादास दानवे तसेच सदस्य डॉ. प्रज्ञा सातव, अभिजित वंजारी, अॅड.अनिल परब यांनी यासंदर्भातील लक्षवेधी उपस्थित केली होती. मंत्री संजय राठोड म्हणाले, की २०१७ साली जलसंधारण विभागाची स्वतंत्र निर्मिती झाली. त्यावेळी १६,४९९ पदांचा आकृतीबंध मंजूर झाला होता. त्यातील ९,९६७ पदे कृषी विभागाकडून आणि ६,५१२ पदे जलसंधारण व ग्रामविकास विभागाकडून वर्ग होणे अपेक्षित होते. मात्र, कृषी विभागाकडून केवळ २,१८१ पदांचीच मंजुरी मिळाली असल्याचेही त्यांनी यावेळी सांगितले. आज जर महाराष्ट्र सुजलाम-महागण करायचा असेल, तणावमुक्त करायचा असेल, तर जलसंधारण विभागाला बळकटी देणे आवश्यक आहे. त्यासाठी ही पदभरती आवश्यक असल्याचे मंत्री संजय राठोड यांनी नमूद केले.

महाराष्ट्र, शिवसेना, शिवसेनेचे वाघ अजून जिवंत : संजय राऊत

मुंबई : महाराष्ट्र आणि शिवसेना, शिवसेनेचे वाघ अजून जिवंत आहेत, असे म्हणत शिवसेना ठाकरे गटाचे खासदार संजय राऊत यांनी भाजपला डिवचले आहे. तसेच 5 तारखेला ठाकरे बंधू एकत्र येतील असेही त्यांनी सांगितले आहे. विजयी दिवसाचा सोहळा शिवतीर्थारव्हा, अशी इच्छा असल्याचे देखील संजय राऊत यांनी म्हटले आहे. संजय राऊत म्हणाले, महाराष्ट्र आणि शिवसेना, शिवसेनेचे वाघ अजून जिवंत आहेत. बघा नंदर मोदी हे देशचे पंतप्रधान आहेत, अमित शहा हे केंद्रीय गृहमंत्री आहेत आणि देवेंद्र फडणवीस हे महाराष्ट्राचे मुख्यमंत्री आहेत. या तिघांनी महाराष्ट्र कमजोर करण्याचा प्रयत्न केला. त्यांना सांगितले की आहोत आम्ही अजून, टायगर अभि जिंदा हें. 5 तारखेला मराठी विजय दिवस जो आहे त्याला आम्ही त्यांनाही बोलवणार आहोत. त्यांनी बघायचे की मराठी एकजूतीने कसा विजय मिळवला. पुढे बोलताना संजय राऊत म्हणाले, शत्रूला कधीही प्रिय म्हटले पाहिजे.



'विठ्ठलवारी आनंदयात्रा' या कॉफी टेबल बुकाचे प्रकाशन

■ महासागर प्रतिनिधी, मुंबई, दि. १ : आषाढी एकादशी म्हटले की, डोळ्यांसमोर येते ती पंढरपूरची वारी ! पंढरपूरची वारी म्हणजे आनंदाचा सोहळा... वारी म्हणजे वैष्णवांचा महामेळा... वारी म्हणजे विठ्ठलभक्तीचा लळा. वर्षभरातील २४ एकादशींमध्ये या एकादशीचे एक विशेष महत्त्व...या दिवशीच्या व्रतात सर्व देवतांचे तेज एकवटलेले असते. आपल्या पु. ल. देशपांडे लिहून ठेवलेल्या, नुसतं कुणी म्हंटल की पुंडलिक वरदे....की लोक हरी विठ्ठल म्हणणारच. हा आपला जीवनाचा आणि जेवळ आत्म्याचा अंश आहे. पंढरपूर ही केवळ एक भूमी नाही, तर देशातील हजारो भक्तांच्या विश्वासाची आणि प्रेमाची ओळख आहे. ती एक हाक आहे जी आत्म्याला सर्श करते, वारी म्हणजे फक्त पंढरपूरकडे



जाणारे पाऊल नाही, तर तो आहे आत्म्याचा परमात्म्याकडे नेणारा एक आध्यात्मिक प्रवास आहे. अठ्ठावीस गुणे उभा असलेला महाराष्ट्राचे लोकदेवत परमात्मा पांडुरंगाची भक्ति आणि १३ व्या शतकापासून आपल्याला मोठा वारसा लाभलेल्या आषाढ महिना, पंढरपूरची

तंत्रज्ञान वापरून शेतकऱ्यांचे आयुष्य समृद्ध करणार

■ महासागर प्रतिनिधी मुंबई, दि. १ :

मानव विरहित शेती, ए आय आधारित हवामानाचे अंदाज व हवामान अनुकूल पीक पद्धती घेणे, काटेकोर सिंचन पद्धती विकसित करणे, जिल्हास्तरावर शेती प्रयोगशाळा उभारणे, शेतीसाठी मोबाईल व्हॅनची सोय करणे, पीक साठवणूक सुविधा वाढवणे, शेतीसाठी कमी खर्चात नाविन्यपूर्ण तंत्रज्ञान वापरून, उत्पादन वाढवून शेतकऱ्यांचे आयुष्य समृद्ध करण्यावर शासनाचा भर आहे, असे मत कृषीमंत्री अॅड. माणिकराव कोकाटे यांनी व्यक्त केले.

यशवंतराव चव्हाण सभागृह येथे दि. १ जुलै २०२५ रोजी स्व.यशवंतराव नाईक यांच्या जयंतीनिमित्त आयोजित कृषी दिनानिमित्ताने 'महाकृषी ए. आय. धोरण या विषयावर' कृषी विभागातर्फे कार्यशाळा



कृषीमंत्री माणिक कोकाटे यांची ग्वाही

आयोजित केली होती. या कार्यशाळेच्या उद्घाटनाप्रसंगी कृषीमंत्री अॅड. माणिकराव कोकाटे बोलत होते. यावेळी कृषी राज्यमंत्री अॅड. आशिष जयस्वाल, प्रधान सचिव विकास चंद्र रस्तोगी, कृषी आयुक्त सूरज

मांडरे, नानाजी कृषी संजीवनी प्रकल्पाचे संचालक परिमल सिंह यावेळी उपस्थित होते. कृषिमंत्री अॅड. माणिकराव कोकाटे म्हणाले की, शेतकऱ्यांच्या हिताच्या शासन अनेक योजना राबवत आहे. आधुनिक

तंत्रज्ञानाची जोड शेतीला दिली जावी यासाठी महाकृषी ए. आय. धोरण शासन राबवत आहे. काळाची गरज ओळखून शेतीमध्ये बदल होणे अपेक्षित आहे. शेतीतील उत्पादन वाढले आहे मात्र शेत मालाची गुणवत्ता कायम राखणे हे मोठे आव्हान आहे. फक्त भरमसाठ खत वापरणे हा जास्त उत्पादन देण्याचा मार्ग नाही. पिकाला जे आवश्यक तीच खत, योग्य पाणी याची मात्रा देणे आवश्यक आहे.

कृषीमध्ये अनेक बदल अपेक्षित आहेत. शेतकऱ्यांना काळानुरूप प्रशिक्षण देणे, नैसर्गिक शेतीला प्रोत्साहन देणे. शेतकरी केंद्रित योजना, शाश्वत विकासाच्या योजना राबवणे यावर शासन भर देत आहे. शेतमालाला योग्य हमी भाव मिळवून देणे हेच शासनाचे धोरण आहे असेही अॅड. कोकाटे म्हणाले. शेती व शेतकऱ्यांच्या विकासासाठी

शासन अनेक महत्त्वपूर्ण निर्णय घेत आहे. शेतकऱ्यांना शेती नुकसानीसाठी सरसकट मदत देण्यात येत आहे. शेतीमध्ये भांडवली गुंतवणूक करणे, महाकृषी ए. आय. धोरणाची रूपात प्रभावीपणे अंमलबजावणी केली जात आहे. शेतीमध्ये आज अनेक आव्हाने आहेत शेतमालाला योग्य बाजारभाव आणि बाजारपेठांची योग्य माहिती असणे आवश्यक आहे, असे कृषी राज्यमंत्री अॅड. आशिष जयस्वाल यांनी सांगितले.

प्रधान सचिव विकासचंद्र रस्तोगी म्हणाले की, महाकृषी ए. आय. धोरण या विषयी आज शेतकऱ्यांशी सर्वांद साधता येईल. शेती आणि शेतकऱ्यांच्या विकासासाठी प्राधान्यक्रम ठरवता येईल. मातीची गुणवत्ता तपासणे, खतांचा योग्य वापर, हवामान ते बाजारपेठ पर्यंत अचूक पद्धतीने शेती करणे यावर भर देण्यात येत आहे.

घरकुलांसाठी स्थानिक वाळू घाटांमधून पाच ब्रास वाळू तहसीलदारार्फत मोफत मिळणार : चंद्रशेखर बावनकुळे

■ महासागर प्रतिनिधी, मुंबई, दि. १ :

राज्य शासनाने राज्यात एक व्यापक वाळू धोरण लागू केले आहे. या धोरणाअंतर्गत घरकुलांसाठी स्थानिक वाळू घाटांमधून पाच ब्रास वाळू मोफत उपलब्ध करून देण्याचा निर्णय घेण्यात आला आहे. तहसीलदारांमार्फत ही वाळू लाभाभ्यांपर्यंत पोहोचवली जाणार आहे, अशी माहिती महसूल मंत्री चंद्रशेखर बावनकुळे यांनी विधानपरिषदेत दिली.

विधानपरिषद सदस्य सर्वश्री दादाराव केचे, शशिकांत शिंदे, अॅड.अनिल परब यांनी यासंदर्भात प्रश्न उपस्थित केला होता. वर्षा जिल्ह्यातील देऊरवाडा येथे अवैध वाळू साठ्याचा तपास केला होता. त्यानंतर संबंधितांवर गुन्हे दाखल करण्यात आले असून, मोठ्या प्रमाणात साहित्य जप्त करण्यात आले आहे. जप्त करण्यात आलेल्या साहित्यामध्ये नदीतून चोरटी वाळू काढण्यासाठी वापरले जाणारे लोखंडी ड्रम, पाईप, चाळण्या, टोपले



आदींचा समावेश आहे. या प्रकारावर कारवाई करताना संबंधित व्यक्तींना अटक करण्यात आली असून, शासनाच्या सूचनेनुसार दोषी तलाठी व महसूल निरीक्षकांना निलंबित करण्यात येणार असल्याचेही महसूल मंत्र्यांनी यावेळी सांगितले. शासनाने वाळू चोरी रोखण्यासाठी आणखी एक मोठा निर्णय घेतला आहे. राज्यात

एम.सी.आर.डी.ओ. धोरण लागू करून प्रत्येक जिल्ह्यात ५० क्लशर युनिट्स सुरू करण्यात येणार आहेत. यामुळे नैसर्गिक वाळूवरील अवलंबित्व कमी होईल आणि वाळूचा तुटवडा कमी करून काळबाजाराला आळा बसेल, असा विश्वासही त्यांनी व्यक्त केला.

स्थानिक ग्रामपंचायती, नगरपंचायती व खासगी बांधकामांसाठी देखील ठराविक दराने वाळू उपलब्ध करून देण्याची योजना असल्याचे सांगून महसूलमंत्री चंद्रशेखर बावनकुळे म्हणाले की, या सर्व प्रकियेचे अधिकार तहसीलदारांना देण्यात आले असून, हे पोर्टलमार्फत पारदर्शकपणे राबवले जाणार आहे.

गृह व महसूल खात्यांनी संयुक्त निर्णय घेतला आहे की, वाळू चोरीसंदर्भात महसूल किंवा पोलीस यापैकी कोणाकडेही गुन्हा दाखल झाला असेल तरी दोन्ही विभाग हे संयुक्त कारवाई करतील, असे चंद्रशेखर बावनकुळे यांनी यावेळी सांगितले.

नैसर्गिक आपत्तीसंदर्भातील पंचनामे पूर्ण होताच शासनाच्या धोरणानुसार मदतीचे वाटप : मकरंद जाधव-पाटील

■ महासागर प्रतिनिधी, मुंबई, दि. १ :

राज्यात मार्च-एप्रिलमध्ये काही जिल्ह्यांत, तर मे महिन्यात उत्तर महाराष्ट्र, पश्चिम महाराष्ट्र, मराठवाडा, विदर्भ आणि कोकण विभागात नैसर्गिक आपत्तीमुळे नुकसान झाले आहे. या पार्श्वभूमीवर संबंधित अधिकाऱ्यांना पंचनामे करण्याच्या सूचना दिल्या असून, पंचनामे पूर्ण होताच शासनाच्या धोरणानुसार मदतीचे वाटप करण्यात येईल, अशी माहिती मदत व पुनर्वसन मंत्री मकरंद जाधव-पाटील यांनी प्रश्नोत्तराच्या तासात दिली.

विधान परिषद सदस्य सर्वश्री राजेश राठोड, अभिजित वंजारी, प्रवीण देकर, शशिकांत शिंदे, सतेज पाटील यांनी राज्यात अवकाळी पाऊस, वादळी वारे आणि वीज



पडण्याच्या घटनांमुळे झालेल्या शेतीपिकांच्या आणि जनजीवनाच्या नुकसानीबाबत मदतीचे वाटप करण्याबाबत प्रश्न उपस्थित केला होता. यावर उत्तर देताना मंत्री जाधव-पाटील

म्हणाले की, राज्यात वीज पडून 63 जणांचा मृत्यू झाला असून त्यांच्या कुटुंबियांना शासनाने प्रत्येकी 4 लाखांची मदत जाहीर केली आहे. ज्यांना अद्याप मदत मिळाली नाही त्यांना दोन दिवसांत ती देण्यात येणार असल्याचे मंत्री मकरंद जाधव-पाटील यांनी यावेळी सांगितले.

शेती पिकांच्या नुकसानीबाबत बोलताना मंत्री मकरंद जाधव-पाटीलयांनी सांगितले की, एकूण 75,355 हेक्टर क्षेत्र बाधित झाले असून 1,68,750 शेतकरी प्रभावित झाले आहेत. यासाठी सुमारे 213 कोटी रुपयांची नुकसान भरपाई अपेक्षित आहे. ओल्या दुष्काळासंदर्भात बोलताना त्यांनी स्पष्ट केले की, 24 तासांत 65 मिमी पेक्षा अधिक अतिवृष्टी अथवा सलग पाच

दिवस 10 मिमी पेक्षा अधिक पावसाच्या घटनांवर शासन निर्णयानुसारच ओला दुष्काळ घोषित केला जातो. सध्या 8 जून 2025 पर्यंतचे पंचनामे सुरू असून, त्यानंतर संबंधित मदतीचा निर्णय घेण्यात येईल. घरांच्या पडझडीच्या मदतीसाठी विभागवार निधी वितरित करण्यात आला असून, कोकण, नाशिक आणि अमरावती विभागांना प्रत्येकी 5 कोटी, पुणे व छत्रपती संभाजीनगर विभागांना प्रत्येकी 12 कोटी, तर नागपूरला 10 कोटी रुपये वितरित करण्यात आले असल्याचे त्यांनी यावेळी सांगितले. जर कोणतीही मदत प्रलंबित असेल किंवा वितरणात अडचण असेल, तर ती माहिती जिल्हाधिकाऱ्यांकडे देऊन, आवश्यक ती मदत तत्काळ दिली जाईल.

गोंदणकला मिळणार शैक्षणिक मान्यता

■ महासागर प्रतिनिधी, मुंबई, दि. १ :

महाराष्ट्रातील पारंपारिक गोंदणकलेला शैक्षणिक दर्जा मिळणार असून, कला अभ्यासक्रमात तिचा समावेश करण्यासाठी तातडीने पावले उचलण्याचे आदेश सांस्कृतिक कार्य मंत्री अॅड. आशिष शेताल यांनी दिले आहेत. आज मंत्रालयात पारंपारिक गोंदणकलाकारांच्या शिष्टमंडळासोबत झालेल्या बैठकीत हा महत्वाचा निर्णय जाहीर करण्यात आला. यावेळी सांस्कृतिक कार्य उप सचिव महेश वाळ्हे, उच्च व तंत्र शिक्षण विभागाचे सहसचिव संतोष शिंगरेगडे, कला संचालक किशोर इंगळे तसेच महाराष्ट्र गोंदणकला संस्कृती महामंडळाचे मच्छिंद्र भोसले, विश्वास दोंवेंकर आदी मान्यवर उपस्थित होते.

भूमिहीन शेतकऱ्यांच्या नावावर धान खरेदी दाखवून रकमेची उचल

■ महासागर प्रतिनिधी, देसाईगंज, दि. १ :

गडचिरोली जिल्ह्याच्या आरमोरी तालुक्यातील खरेदी-विक्री संस्था आरमोरी अंतर्गत येत असलेल्या कासवी येथील संस्थेच्या पदाधिकाऱ्यांनी चक्क भूमिहीन शेतकऱ्यांच्या नावावर कोट्यावधीची शासकीय धान खरेदी दाखवून रकमेची उचल केल्याची गंभीर तेवढीच धक्कादायक माहिती समोर येऊ लागली आहे. दरम्यान प्रकरणात कासवी खरेदी-विक्री संस्थेच्या पदाधिकाऱ्यांसह मार्केटिंग फेडरेशन गडचिरोलीच्या अधिकाऱ्यांची एकुणच भुमिका संशयास्पद असल्याचे दिसून येत असल्याने दोघांवर कायदेशीर कारवाई होणेस्तव समिती गठीत करून प्रकरणाची सखोल चौकशी करण्याची मागणी येथील तब्बल २५ शेतकऱ्यांनी राज्याच्या मुख्य सचिव, मंत्रालय महाराष्ट्र राज्य मुंबई यांचेकडे केली असल्याने संबंधित विभागात एकच खळबळ माजली आहे. कासवीच्या शेतकऱ्यांनी नमूद केलेल्या पत्रात नमूद केले आहे की खरेदी-विक्री संस्था आरमोरी अंतर्गत कासवी येथील शासकीय धान खरेदी केंद्रावर संस्थेतून खरेदी दाखविण्यात आलेल्या धानाच्या खरेदी-विक्रीचे सर्व व्यवहार उपसभापती लक्ष्मण कानतोडे यांनीच नियुक्त केलेले कासवी येथीलच चंद्रशेखर आसाराम प्रधान व अमित जनार्दन पुसाम यांनी शासनाचे चवतजस (खरेदी पोर्टल) मध्ये छेडछाड करून बोगस व बनावटी सातबारावर धान खरेदी केले असल्याचे उपलब्ध पुराव्यावरून दिसून येत आहे. चंद्रशेखर आसाराम प्रधान यांनी त्यांचे बडिलचे नावे फक्त एक एकर शेती असताना प्रत्यक्ष खरेदी केंद्रावर धान विक्री न करता ५०

किंवात धान खरेदी दाखवून रकमेची उचल केली आहे. याचप्रकारे तब्बल ५० शेतकऱ्यांचे नावाने बोगस धान खरेदी दाखवून शासनाची फसवणूक केली आली आहे. कासवी येथील प्रतिभा महादेव गुरगुले व शामलता घनश्याम सयाम, कलावती कल्याणदास कानतोडे व देवेंद्र पटवारी दिघोरे यांसह अनेक शेतकरी हे भूमिहीन शेतकरी असून यांचे नावाने कासवी व इतरत्र कुठेही शेतजमिनी नसून सुद्धा संस्थेने त्यांचे नावाने कासवी व इतरत्र कुठेही शेतजमिनी नसून सुद्धा संस्थेने त्यांचे नावाने प्रत्येकी 50 किंवात धान खरेदी दाखवून रकमेची उचल करून शासनाची कोट्यावधी रुपयांचे फसवणूक केली आहे. संस्थेत कार्यरत कर्मचारी अमित जनार्दन पुसाम यांचे वडील जनार्दन पुसाम हे कासवी येथे कोतवाल म्हणून कार्यरत असल्यामुळे त्यांनी येथील शेतकऱ्यांचे बोगस सातबारा बनाविल्याची शक्यता वर्तवण्यात येत असून संबंधित सर्व शेतकऱ्यांचे बँक खाते जिल्हा मध्यवर्ती सहकारी को-ऑपरेटिव्ह बँक शाखा आरमोरी येथे असून संस्थेचे उपसभापती यांच्या पत्नी ह्या बँकेच्या गडचिरोली येथील मुख्यालयात रोकडे विभागात लिपीक पदावर कार्यरत आहेत. त्यामुळे बँकेचे संबंधित खाल्यातील आर्थिक व्यवहार सुद्धा बँकेच्या कर्मचाऱ्यांशी संगनमत करून करण्यात आल्याची शक्यता नाकारता येत नाही. करीता या गंभीर तेवढ्याच धक्कादायक प्रकरणाची वास्तविकता समोर आणून शासनाची फसवणूक करणाऱ्या त्या सर्व संबंधित दोघांवर कायदेशीर कारवाई होणेस्तव चौकशी करून दोघांवर फौजदारी गुने दाखल करण्याची मागणी कासवी येथील शेतकऱ्यांनी राज्याच्या मुख्य सचिवांकडे केली आहे.



अ. क्र.	जिले का नाम	तहसिल	गाव का नाम	खातेदार का नाम व पता	सर्वे क्रमांक	भोगवटदार वर्ग	7/12 आराजी हे. आर	संपादन खालील क्षेत्र हे. आर
1	2	3	4	5	6	7	8	9
1	गडचिरोली	गडचिरोली	अडापल्ली	रामदास तानुजी शेंडे व इतर 4	272	1	0.39	0.01
2				सुरेश जोगेश्वर शेंडे व इतर 3	271	1	0.28	0.06
3				कुंदाबाई केवळराम बोरकुटे व इतर 7	293	1	1.29	0.06 0.10
4				नन्नु गोविंदा गोवर्धन व इतर 1	296	1	1.57	0.11
5				राकेश हिरामण बोभाटे व इतर 22	113	1	2.43	0.42
				कुल			5.96	0.760
1	गडचिरोली	गडचिरोली	साखरा	कमला उमाकांत अंबादे व इतर 1	97 / 1	1	0.51	0.14
2				कमला उमाकांत अंबादे व इतर 1	97 / 3	1	0.25	0.24
3				यामिनी अनंता झंझाळ व इतर 4	99 / 1	1	0.41	0.189
4				केशव सोमा भानारकर व इतर 4	100 / 1	1	0.36	0.100
5				केशव सोमा भानारकर व इतर 4	100 / 3	1	0.24	0.193
6				सदाशिव दुमाजी डोईजड व इतर 9	110 / 1	1	0.58	0.174
7				पत्रु मुका डोईजड व इतर 4	112	1	0.43	0.066
8				पत्रु मुका डोईजड व इतर 5	113 / 1	1	0.25	0.250
9				पत्रु मुका डोईजड व इतर 5	113 / 3	1	0.23	0.120
10	गडचिरोली	गडचिरोली	साखरा	कमलाबाई नारायण गोहणे व इतर 23	119	1	1.15	0.11
11				अरुण तेजराम मुनघाटे व इतर 2	120 / 1	1	1.99	0.180
12				अरुण तेजराम मुनघाटे व इतर 2	120 / 3	1	0.11	0.060
13				किसन नारायण चौधरी व इतर 34	121 / 1	1	0.26	0.220
14				किसन नारायण चौधरी व इतर 34	121 / 3	1	0.54	0.200
15				तुळशीदास मारोती अंबादे व इतर 5	126 / 1	1	1.27	0.066
16				तुळशीदास मारोती अंबादे व इतर 5	126 / 3	1	0.28	0.060
17				कमलबाई नारायण गोहणे व इतर 24	128	1	0.10	0.020
18				कमलबाई नारायण गोहणे व इतर 24	127	1	0.35	0.030
19				मनोहर हिरामण मारवते व इतर 10	138 / 1	1	0.47	0.11
20				उमाजी उरकुडा घुघरी व इतर 3	139 / 1	1	0.48	0.140
21				उमाजी उरकुडा घुघरी व इतर 3	139 / 3	1	0.02	0.020
22				माधुरी अरुण सहारे व इतर 11	154 / 1	1	0.20	0.070
23				माधुरी अरुण सहारे व इतर 11	154 / 3	1	0.05	0.050
24				हरबाजी गोपाळा वालदे व इतर 4	176 / 1	1	0.09	0.020
25				हरबाजी गोपाळा वालदे व इतर 4	177 / 1	1	0.09	0.030
26				सुनिल भानुदास हनवते व इतर 15	197 / 1	1	0.36	0-030
27				सुनिल भानुदास हनवते व इतर 15	197 / 3	1	0.04	0.040

28		सुनिल भानुदास हनवते व इतर 15	198/1	1	0.21	0.030
29		सुनिल भानुदास हनवते व इतर 15	198/3	1	0.12	0.020
30		सिताराम भजन लोहट व इतर 52	199/1	1	0.91	0.05
31		सिताराम भजन लोहट व इतर 52	199/3	1	0.05	0.05
32		खुशाल शालिकराम मैश्राम व इतर 14	221/1	1	0.78	0.050
33		खुशाल शालिकराम मैश्राम व इतर 14	221/3	1	0.26	0.040
34		समीर किरण सहारे व इतर 10	223/1	1	0.30	0.040
35		समीर किरण सहारे व इतर 10	223/3	1	0.17	0.030
36		नरेंद्र जनार्धन उंदिरवाडे व इतर 6	224/1	1	0.79	0.110
37		नरेंद्र जनार्धन उंदिरवाडे व इतर 6	224/3	1	0.51	0.110
38		अंजना गजानन नंदेश्वर व इतर 2	225/1	1	0.70	0.030
39		नरेंद्र जनार्धन उंदिरवाडे व इतर 6	226/1	1	0.28	0.040
40		नरेंद्र जनार्धन उंदिरवाडे व इतर 6	227/1	1	0.26	0.08
41		नरेंद्र जनार्धन उंदिरवाडे व इतर 6	227/3	1	0.09	0.03
42		दुधराम महादेव नागापूरे व इतर 2	228/1	1	0.46	0.090
43		दुधराम महादेव नागापूरे व इतर 2	228/3	1	0.05	0.050
44		हिवराज जानु उंदिरवाडे	229	1	1.00	0.010
45		बुचाराम नारायण उंदिरवाडे व इतर 3	230/1	1	0.75	0.090
46		कालीदास दसरू नैताम व इतर 36	241/1	1	0.20	0.050
47		हिरा दसरू नैताम व इतर 36	242/1	1	0.17	0.010
48		वासुदेव शंकर वालदे व इतर 07	555/1	1	0.38	0.030
49		वासुदेव शंकर वालदे व इतर 07	555/3	1	0.01	0.010
50		नरेंद्र महादेव उंदिरवाडे व इतर 3	556/1	1	0.78	0.030
51		यश्वदा श्रीहरी घोडमारे व इतर 3	137	1	0.51	0.020
52		रज्जत मोतिराम सहारे व इतर 3	178	1	0.36	0.020
53		भाऊराव जैराम गायकवाड	181/1	1	0.16	0.030
54		भाऊराव जैराम गायकवाड	181/3	1	0.08	0.020
55		प्रमिला आनंदराव ढोणे व इतर 17	180/1	1	0.61	0.020
कुल					22.06	4.1180

1	गडचिरोली	गडचिरोली	काटली	केदा लालाजी रामटेके व इतर 1	121/1/1	1	0.56	0.179
2				मधुकर रामा उंदिरवाडे व इतर 1	151/1	1	0.09	0.03
3				मधुकर रामा उंदिरवाडे व इतर 1	151/3	1	0.24	0.134
4				नरेश प्रेमदास उंदिरवाडे व इतर 6	152/1	1	0.11	0.01
5				नरेश प्रेमदास उंदिरवाडे व इतर 6	152/3	1	0.22	0.15
कुल							1.22	0.503
1	गडचिरोली	गडचिरोली	महांदवाडी	निर्मला ईश्वर डोईजड व इतर 2	78	1	0.77	0.03
2				यामिनी दिलीप नागापुरे व इतर 4	79/1	1	0.72	0.02
3				देवराव उरकुडा चुधरी व इतर 3	79/2	1	0.47	0.15
4				अमोल सोमेश्वर हेटकर व इतर 9	112	1	1.73	0.09
5				बाबुराव डोमाजी मेश्राम व इतर 4	25	1	0.69	0.03
6				अनिता एकनाथ आत्राम व इतर 4	24	1	2.03	0.08
7				सुशिला संजय राखडे व इतर 22	19/1/1	1	1.24	0.13
कुल							7.65	0.530

1	गडचिरोली	गडचिरोली	मोहझरी पेंच	सरस्वती शंकर गेडाम व इतर 20	38 / 1	1	1.22	0.20
2				विनोद माधव वडपल्लीवार व इतर 17	40 / 1 / 1	1	0.3990	0.04
3				मंगेश फकिराजी भरडकर		1	1.24	0.15
4				सुखदेव खुशाल भोयर व इतर 1		40 / 2	1	0.82
कुल							3.6790	0.430
1	गडचिरोली	गडचिरोली	लाझेंडा	रूपी बुचा शेंडे व इतर 19	310 / 1	1	0.52	0.01
2				तुळशीराम श्रावण शेंडे व इतर 6	309	1	0.44	0.01
3				दिगांबर माधव वाढई व इतर 1	305	1	0.71	0.12
4				भास्कर बालाजी कांबळे व इतर 17	285 / 1	1	0.37	0.07
5				भास्कर बालाजी कांबळे व इतर 17	285 / 3	1	1.73	0.06
6				मंगेश प्रकाश निंबोरकर व इतर 04	303	1	0.94	0.01
7				संजय विस्तारी कोंडावार व इतर 05	302 / 1	1	1.22	0.02
8				अतुल कृष्णराव बोरकर	302 / 2 / 1	1	0.01	0.01
9				अतुल कृष्णराव बोरकर	302 / 2 / 3	1	0.51	0.09
10				रवजील मधुकर कोंडावार व इतर 02	286	1	0.55	0.06
11				अतुल कृष्णराव बोरकर	287 / 1	1	0.01	0.01
12				अतुल कृष्णराव बोरकर	287 / 3	1	0.43	0.22
13				दिलीप उध्दव गोरे	275 / 1	2	0.64	0.03
14				दिपक उध्दवराव गोरे	269 / 1	1	2.45	0.03
15				प्रभाकर सुकरुजी निंबेकर व इतर 29	291	1	1.72	0.05
16				संजय हरीजी कायरकर व इतर 4	253 / 2	1	0.21	0.08
17				प्रकाश पंडीतराव कावळे	26 / 1	1	0.365	0.035
कुल							12.83	0.92
1	गडचिरोली	गडचिरोली	गोंगाव	मीरा तुकाराम भोयर व इतर 14	168 / 1	1	0.39	0.14
2				ज्योती धिरजकुमार जुमनाके	169 / 1 / अ	1	0.77	0.03
3				संगीता अनिल मंगर	169 / 2 / अ	1	0.32	0.06
4				शंकर डोमाजी फुलझेले व इतर 1	509 / 1	1	1.78	0.17
5				खुशाल बळिराम खेवले व इतर 12	171 / 1	1	0.44	0.07
6				दिनकर बोंडकु चौधरी व इतर 1	173 / 1	1	0.82	0.08
7				पितांबर बोंडकु फुलझेले व इतर 03	179 / 1 / अ	1	0.23	0.08
8				पितांबर बोंडकु फुलझेले व इतर 04	179 / 1 / क	1	0.15	0.09
9				केवळराम मोतीराम म्हशाखेत्री व इतर 3	20 / 1 / अ	1	0.12	0.03
10	गडचिरोली	गडचिरोली	गोंगाव	नंदलाल हिरामण लाडे	22 / 1 / अ	1	0.31	0.05
11				शामसुंदर बुचाराम म्हशाखेत्री व इतर 2	23 / 1	1	0.15	0.04
12				शामसुंदर बुचाराम म्हशाखेत्री व इतर 3	23 / 3	1	0.17	0.02
13				नंदाताई दौलतपुरी मुलताने	24 / 1	1	0.28	0.02
14				नंदाताई दौलतपुरी मुलताने	24 / 3	1	0.02	0.02
15				मंजुळा धनु जामूलकर व इतर 9	166	1	1.34	0.08
कुल							7.290	0.980



विधीमंडळ अधिवेशन

सचिवांना बांधून सभागृहात आणा

सुधीर मुनगंटीवार यांची विधानसभेत मागणी

■ **महासागर प्रतिनिधी**
मुंबई, दि. १ :
विधिमंडळाच्या पावसाळी अधिवेशनाच्या दुसऱ्या दिवशी आज शेतकऱ्यांच्या मुद्यावरून सत्ताधारी व विरोधकांत चांगलीच शाब्दिक चकमक उडाली. त्यात काँग्रेस सदस्य नाना पटोले यांच्यावर एका दिवसाची निलंबनाची कारवाई करण्यात आली.

पण त्यानंतर सभागृहात उच्चपदस्थ प्रशासकीय अधिकार्यांना पकडून सभागृहात आणण्याची मागणी करण्यासंबंधीचा एक वेगळाच प्रसंग घडला. सत्ताधारी पक्षाच्या ज्येष्ठ सदस्य सुधीर मुनगंटीवार यांनी स्वतः ही मागणी केली. त्यामुळे तालिका अध्यक्षानाही यासंबंधी शासनाला योग्य ते निर्देश द्यावे लागले.

त्याचे झाले असे की, मंगळवारी दुपारी २ च्या सुमारास विधानसभेत महाराष्ट्र विधिमंडळ नियम २९३ नुसार महत्त्वाच्या सार्वजनिक मुद्यांवर चर्चेचा प्रस्ताव मांडण्यात आला. सभागृहातील जवळपास ५० सदस्यांनी हा प्रस्ताव मांडला. पण या प्रस्तावावर चर्चा सुरू होण्यापूर्वीच माजी मंत्री सुधीर मुनगंटीवार यांनी वरिष्ठ सनदी अधिकार्यांच्या सभागृहातील अनुपरिस्थितीचा मुद्दा सभागृहात उपस्थित केला.

सुधीर मुनगंटीवार म्हणाले, सभागृहात चर्चा सुरू असताना संबंधित खात्याच्या सचिवांनी उपस्थित राहणे आवश्यक असते. २९३ ची चर्चा राज्याच्या प्रगतीसाठी आवश्यक असते. आणण सुखी, समृद्ध, प्रगत, पुरोगामी व सुधारणावादी महाराष्ट्र घडवण्यासाठी २९३ ची चर्चा प्रस्तावित केली. पण या चर्चेला विभागाचा एकही सचिव उपस्थित नाही. मंत्री त्यांच्या विभागाच्या कामात व्यग्र असू शकतात. पण विभागाचा एकही सचिव सभागृहात का बसत नाही?

मी १९९५ पासून आमदार आहे. तेव्हा विभागाचे सचिव अशा महत्त्वाच्या चर्चेला यायचे. तालिका अध्यक्ष म्हणून तुम्हाला (चेतन तुपे) एक संधी मिळाली आहे. या राज्याची शताब्दी साजरी होईल, तेव्हा तुमचे नावही तिथे आदराने घेता यावे यासाठी तुम्ही २९३ च्या चर्चेला सचिवांनी यायला हवे असे आदेश द्या. त्यानंतरही सचिव बसत नसतील, तर ब्रिटनच्या संसदेत अशा अधिकाऱ्यांना सचिव बांधून घेऊन यायचे, तशी काही परवानगी आपल्याला देता येईल का? हे पाहा. यातून तुमचे नाव सुवर्णाक्षरांनी लिहून घ्या. पुन्हा ही संधी येणार नाही, असे मुनगंटीवार तालिका अध्यक्षाना उद्देशून म्हणाले.

सुधीर मुनगंटीवार यांच्या या मागणीचे सत्ताधारी शिवसेनेचे आमदार अर्जुन खोतकर यांनी समर्थन केले. ते म्हणाले, २९३ चा विषय जवळपास ५० ते ६० आमदारांनी दिला आहे. मुंबईसह संपूर्ण राज्याच्या विकासाचे व्हिजन त्यात आहे. आज अशी उदासीनता असेल तर राज्याचे प्रश्न कसे मार्गी लागतील? सुधीर मुनगंटीवार यांनी सचिवांना बांधून आणण्याचा विचार मांडला. तसे काही करता येते का पाहा, असे खोतकर म्हणाले.

सुधीर मुनगंटीवार व अर्जुन खोतकर यांचा हा रोष एकल्यानंतर तालिका अध्यक्षानी लगेचच शासनाला योग्य ते निर्देश दिले. ते म्हणाले, सभागृहात ही गॅलरी अदृश्य असली तरी, विषय व सभासदांच्या भावना गांभीर्याने घेऊन शासनाने यासंबंधी योग्य ती कारवाई करावी. अनेकदा हे अधिकारी टीव्हीवर सगळे कामकाज पाहतात. गरज असेल तर त्यांचे टीव्ही बंद करा. त्यामुळे त्यांना सभागृहात येण्याची सवय लागेल, असे ते म्हणाले.

महसूल राज्यमंत्री योगेश कदम वाळू चोर

विधान परिषदेच्या पटलावर अनिल परब यांचा आरोप

■ **महासागर प्रतिनिधी, मुंबई, दि. १ :**
राज्याचे गृह तथा महसूल राज्यमंत्री योगेश कदम हे वाळू चोर असल्याचा गंभीर आरोप शिवसेना उद्धव बाळासाहेब ठाकरे पक्षाचे आमदार अनिल परब यांनी मंगळवारी विधान परिषदेत बोलतांना केला.
या प्रकरणी त्यांनी योगेश कदम यांच्या चोरीचे ठोस पुरावे आपल्याकडे असल्याचा दावा केल्यामुळे या प्रकरणाचे गांभीर्य वाढले आहे. दरम्यान, राज्याचे महसूल मंत्री चंद्रशेखर बावनकुळे या प्रकरणी कदम यांच्यावर कारवाई करणार का? असा सवालही त्यांनी या प्रकरणी उपस्थित केला आहे. या आरोपावरून खडाजंगी सुद्धा उडाली.

आमदार आणि मंत्र्यात निधीवाटपावरून वाद

■ **महासागर प्रतिनिधी**
मुंबई, दि. १ :
भाजपचे आमदार विनोद अग्रवाल आणि शिवसेना शिंदे गटाचे मंत्री भरत गोगावले यांच्यात निधीवाटपावरून विधान भवन परिसरात वाद झाल्याचे समोर आले आहे. अग्रवाल यांनी आमच्या मतदारसंघात निधी मिळवून देत नसल्याचे भरत गोगावले यांना सांगितले तेव्हा थोडा वाद निर्माण झाला होता. विशेष म्हणजे शिंदे गटाकडूनच निधी मिळत नसल्याचा



आरोप केला जातो, परंतु इथे भाजपकडूनच शिंदे गटाच्या

हत्या प्रकरण

फास्ट ट्रॅक कोर्टात

गृहराज्यमंत्र्यांची घोषणा

■ **महासागर प्रतिनिधी**
मुंबई, दि. १ :
मुंब्रा येथे अल्पवयीन मुलीवर झालेला बलात्कार आणि तिची निर्घृण हत्या ही घटना अत्यंत हृदयद्रावक असून, या प्रकरणात दोषींवर कठोर कारवाई केली जाईल, अशी ग्वाही गृहराज्यमंत्री योगेश कदम यांनी मंगळवारी विधानसभेला दिली.

या गुन्हाचा तपास जलदगतीने पूर्ण करून पीडितेला न्याय मिळावा, यासाठी हे प्रकरण गृहराज्यमंत्री योगेश कदम फास्ट ट्रॅक न्यायालयात चालवण्यात येईल, असे ते प्रश्नोत्तराच्या तासात बोलतांना म्हणाले. याबाबत सदस्य देवयानी फरादे यांनी प्रश्न उपस्थित केला होता. त्यावर कदम म्हणाले, सदर गुन्हातील आरोपीस अटक करण्यात आली असून त्याच्याविरुद्ध न्यायालयात दोषारोपपत्र दाखल केले आहे. सध्या आरोपी न्यायालयीन कोठडीत आहे. फॉरेंसिक तपास अहवाल निश्चित वेळेत प्राप्त व्हावा, यासाठी संबंधित यंत्रणांना आवश्यक त्या सूचना देण्यात येणार आहेत.

निकृष्ट दर्जाचा शालेय पोषण आहार

एकनाथ खडसे म्हणाले, राज्यभरात सर्वत्र भेसळ, झुरळ निघणे, अशा घटना घडत आहेत. शालेय पोषण आहारात असे आढळून येते. तक्रार केल्यानंतर नोंद घेतली जात नाही. तक्रारीची नोंद घेण्यासाठी एखादा क्रमांक असावी. अत्यंत निकृष्ट दर्जाचे पोषण आहार हे राज्य सरकारकडून दिले जात आहे. शालेय पोषण आहाराचे जे कोणी ठेकेदार असतील त्यांचे लोपोबंध मोठे असतात, म्हणून कारवाई देखील करायला कोणी धजावत नाही.

सदोष मनुष्यवधाचा गुन्हा दाखल करा - दानवे

विरोधी पक्षनेते अंबादास दानवे म्हणाले, रविंद्र चव्हाण जेव्हा सार्वजनिक बांधकाम मंत्री त्यांचे एक पत्र आहे माझ्याकडे. यात राज्यमंत्री ५५ इंदोरी ते कुंडमळा रस्ता ग्रामीण मार्ग ३१ असे त्यांनी पत्रात लिहिले आहे आणि आताचे मंत्री म्हणतात ते आमचे नाही. राज्यमार्ग ग्रामपंचायतीच्या अंतर्गत येतो का? इथे खबरदारी घेतली गेली नाही. अधिकाऱ्यांना का पाठीशी घालतात? तुम्ही जबाबदारी नाकारत आहात. यात सदोष मनुष्यवधाचा गुन्हा दाखल झाला पाहिजे, जीव काय स्वस्त आहे का? जो दोषी असेल त्याच्यावर कारवाई करा, अशी मागणी अंबादास दानवे यांनी केली.

राजकीय हत्या - अहिर

शिवसेना ठाकरे गटाचे सचिन अहिर यांनी कुंडमळा घटनेवरून सरकारवर गंभीर आरोप केलेत. ते म्हणाले, माझ्याकडे मंत्र्यांचे ११ जुलै २०२४ चे पत्र आहे. त्यात या ब्रिजसाठी ८० हजार कोटींची तरतूद करण्यात आली आहे. मग का नाही या ब्रिजचे काम सुरू झाले? पण तुम्ही आता सांगत आहात की आमची बोर्ड लावले. हे मृत्यू नाही, ही हत्या आहे.

मंत्र्यांवर निधी मिळत नसल्याची तक्रार केली आहे.

बनावट शालार्थ आयडी घोटाळ्याची एसआयटी चौकशी

■ महासागर प्रतिनिधी, नागपूर, दि. १ :

नागपूरसह संपूर्ण राज्यात गाजत असलेल्या बनावट शालार्थ आयडी घोटाळ्याची या विषयाची समज आणि ज्ञान असणाऱ्या वरिष्ठ आयएसएस तसेच आयपीएस अधिकार्यांची एसआयटी स्थापन करून चौकशी करण्यात येईल, अशी घोषणा शिक्षणमंत्री ददा भुसे यांनी मंगळवारी विधानसभेत केली.

शिक्षण देणे हे पुण्याचे काम आहे. परंतु दुदैवाने शिक्षण विभागातच सर्वात जास्त भ्रष्टाचार होतो, असा घणाघाती आरोप भाजप आमदार प्रवीण दटके यांनी विधानसभेत शिक्षणमंत्री ददा भुसे यांना धारेवर धरताना केला. त्याला उत्तर देताना ददा भुसे यांनी नागपूर विभागात बनावट शालार्थ आयडीचा वापर करून काही चुकीचे प्रकार झाले आहे, हे मान्य केले.

ते म्हणाले, या संदर्भात चौकशीसाठी पोलिस विभागाची एसआयटी स्थापन केली आहे. शालेय शिक्षण विभागाच्या वरिष्ठ अधिकाऱ्यांच्या माध्यमातून समांतर तपास सुरू आहे. आतापर्यंत १९ जणांवर फौजदारी कारवाई झालेली आहे. शालेय शिक्षण

मालवाहतूक आणि शालेय बस संघटनांचा ई-चलन कारवाईविरोधात संप

■ महासागर प्रतिनिधी, मुंबई, दि. १ :

राज्यातील ई-चलन कार्यप्रणालीच्या माध्यमातून सुरू असलेल्या अन्यायकारक दंडात्मक कारवाई विरोधात मालवाहतूक आणि शालेय बस संघटनांनी आक्रमक भूमिका घेतली आहे. या पार्श्वभूमीवर राज्यभर चक्का जाम आंदोलनाची हाक देण्यात आली आहे.

मालवाहतूक संघटनांनी मंगळवार, १ जुलैपासून संपाला सुरुवात केली असून राज्यातील सर्व जिल्ह्यांतून या आंदोलनात सहभागी होण्याचे आवाहन करण्यात आले आहे. त्यानंतर बुधवार, २ जुलै रोजी शालेय बस संघटनांनी संप पुकारला आहे. या संपात अन्यायवश्यक वस्तूंचा पुरवठा करणाऱ्या वाहनधारकांसह दररोज विद्यार्थ्यांना ने-आण करणाऱ्या बसचालकांचा मोठा सहभाग राहण्याची

बाळासाहेबांच्या स्मारकाचा मार्ग मोकळा

■ महासागर प्रतिनिधी, मुंबई, दि. १ :

मुंबईच्या दादर येथील महापौर बंगल्यातील शिवसेनाप्रमुख बाळासाहेब ठाकरे यांच्या स्मारकाचा मार्ग आता मोकळा झाला आहे. स्मारकाच्या निर्माणाला २०१७ साली विविध याचिकांद्वारे आव्हान देण्यात आले होते. परंतु, या याचिका उच्च न्यायालयाने फेटाळून लावल्या असून स्मारकाचा मार्ग मोकळा झाला आहे. मुंबई उच्च न्यायालयाचे मुख्य न्यायमूर्ती आलेक आराधे आणि न्यायमूर्ती संदीप मारणे यांच्या खंडपीठाने या याचिका फेटाळल्या आहेत. मागील ८ वर्षांपासून आव्हान देणाऱ्या याचिका प्रलंबित होत्या. माहिती अधिकार कार्यकर्ते भगवानजी रयानी, जनमुक्ती मोर्चा संस्थेचे अध्यक्ष मानव जोशी तसेच पंकज राजमाची यांनी स्वतंत्र याचिकेद्वारे बाळासाहेबांच्या स्मारकाला आव्हान दिले होते.

विदर्भातील नऊ जिल्ह्यांत पावसाची मोठी तूट

■ महासागर प्रतिनिधी

नागपूर, दि. १ :

राज्यातील बहुतांश भागात दमदार पावसाने हजेरी लावली असली तरी विदर्भातील अनेक जिल्ह्यांत अद्यापही दमदार पावसाने पाट फिरवली असल्याचे चित्र आहे. नागपूर प्रादेशिक विभागाने दिलेल्या माहितीनुसार गेल्या १ जून ते ३० जून या कालावधीत विदर्भातील ९ जिल्ह्यांमध्ये जून महिन्याच्या सरासरी पावसापेक्षा कमी पाऊस झाला आहे. त्यात फक्त बुलढाणा आणि वाशिम या दोनच जिल्ह्यात जून महिन्याची सरासरी ओलांडली गेली आहे.

१ ते ३० जून या कालावधीत विदर्भात एकूण १७५ मिलिमीटर पावसाची नोंद होते. मात्र यंदा केवळ १५५ मिलिमीटर पावसाचीच नोंद झाली आहे. त्यातल्या त्यात सर्वात कमी पाऊस नागपूर जिल्ह्यात झाला असून सरासरी १७३ मिलिमीटर पावसाच्या तुलनेत फक्त ९८ मिलिमीटर पावसाची नोंद झाली आहे. म्हणजेच पावसाची तूट ४४% इतकी आहे.

भंडारा जिल्ह्यात १८७ मिलिमीटर पावसाच्या तुलनेत फक्त १११ मिलिमीटर पावसाची नोंद झाली आहे. म्हणजेच ही पावसाची तूट ४०% इतकी आहे. अमरावती जिल्ह्यात १५० मिलिमीटर पावसाच्या तुलनेत फक्त १०० मिलिमीटर पाऊस झाला आहे. म्हणजे पावसाची तूट झाली आहे ३३% गोंदिया जिल्ह्यात १९६ मिलिमीटर सरासरी पावसाच्या तुलनेत फक्त १३५ मिलिमीटर पावसाची नोंद झाली आहे. इथे पावसाची तूट ३०% आहे.

वर्धा जिल्ह्यात १७० मिलिमीटर पावसाच्या तुलनेत १३५ मिलिमीटर पावसाची नोंद झाली आहे. चंद्रपूर, गडचिरोली, यवतमाळ आणि अकोला या चार जिल्ह्यात पाऊस समाधानकारक झाला असून बुलढाणा आणि वाशिम या दोन जिल्ह्यात जून महिन्याची पावसाची सरासरी ओलांडली गेली.

शालेय शिक्षण मंत्री ददा भुसे यांची घोषणा; आयएसएस, आयपीएस अधिकाऱ्यांचा समावेश

विभागातील संचालक (योजना) यांच्या अध्यक्षतेखाली समिती नेमली आहे. चौकशीत दोषी आढळणाऱ्या सर्वांवर कायद्या प्रमाणे कारवाई निश्चितपणे केली जाईल, असे भुसे यांनी सांगितले.

नागपूरमध्ये शिक्षक भरती घोटाळा गाजत आहे. दिवंगत शिक्षणाधिकारी सोमेश्वर नेताम यांच्या बोगस सद्भा घेऊन २०१२ ते २०१९ दरम्यान काही शिक्षकांची भरती करण्यात आली. कोरोना नंतर या शिक्षकांना स्थायी दाखवण्यात येऊन त्यांचे त्या वर्षाचे एरीयस व पगार काढण्यात आले. शिक्षण विभागातील सर्वांनीच हे पैसे वाटून घेतल्याचे दटके म्हणाले.

या प्रकरणात फौजदारी गुन्हे दाखल करण्यात आले आहे काय? यात नेमण्यात आलेल्या सगळ्यांची तपासणी करणार आहात काय? बोगस शिक्षकांचे देण्यात आलेले पगार वसूल करणार आहात काय? शासनाने नेमलेल्या समितीचे अध्यक्ष तीन वेळा बदलले. कारण तीघांवरही गुन्हे दाखल



झाले. तर त्यातील दोघांना अटक झाली. त्यामुळे समितीवर या विषयाची समज असणारे योग्य अधिकारी नेमणार काय? असा प्रश्नांचा भडीमार दटके यांनी केला.

राज्यात बनावट शालार्थ आयडीचे प्रस्ताव मान्य करीत २७०० शिक्षक नेमले आहेत.

अनियंत्रित कार झाडाला धडकली दोघांचा जागीच मृत्यू

दोघे गंभीर जखमी

■ महासागर प्रतिनिधी

गोंदिया, दि. १ :

जिल्ह्यात देवरी तालुक्यातील चिचगडकडून भरधाव वेगात येणाऱ्या अनियंत्रित कारने रस्त्यालगत असलेल्या बीजाच्या झाडाला जोरात धडक दिली. त्यामुळे कारमधील दोन जण जागीच ठार झाले, तर एक जण गंभीर जखमी झाला.

मंगळवार १ जुलै रोजी पहाटे

साडेचारच्या सुमारास देवरी तालुक्यातील परसटोला शिवारात ही घटना घडली. अपघात इतका भीषण होता की, गॅस वेल्व्हिंगने कटिंग करून मृतास व जखमीस कारचा बाहेर काढावे लागले. राजा भारती (वय ३५), सोहेल शेख (वय ३२) असे या अपघातातील मृताचे नाव आहे. तर सलमान शेख (वय २५) असे गंभीर जखमी झालेल्या तरुणाचे नाव आहे. अपघातात कारची धडक इतकी जबर होती की, कार पूर्ण चक्काचूर झाली. पहाटेची घटना असल्यामुळे तीन तासांनंतर मदत मिळाली.

पोलिसांनी दिलेल्या माहितीनुसार देवरी शहरातील तीन तरुण कारने (सी. जी. ०८ आर ६२५५) देवरी चिचगड मार्गावरून देवरीकडे येत होते. चालकाचे परसटोला शिवारातील वन विभागाच्या

वावर आरोप निश्चित केले आहे काय? याच्या चौकशीसाठी नेमलेल्या एसआयटीत या विषयाची समज असणारे अधिकारी आहेत का? नुसता नागपूर विभागच नव्हे तर महाराष्ट्रातील इतरही विभागांमध्ये झालेल्या शालार्थ आयडी घोटाळ्याची चौकशी करणार आहात काय? असे अनेक सवाल आमदार दटके यांनी केले.

या प्रकरणाचा छडा लागत नाही तोपर्यंत नागपूर विभागातील कोणत्याही अधिकाऱ्याची उपसंचालक म्हणून नियुक्ती करण्यात येऊ नये. नागपूर विभागातील प्राथमिकसह माध्यमिक शिक्षण विभागातील कर्मचाऱ्या बदलले नाहीतर हा घोटाळा थांबणार नाही असे दटके म्हणाले. आज नागपूर शिक्षण उपसंचालक कार्यालय, वेतन पथकातील एकही अधिकारी भीतीपोटी काम करायलाच तयार नाही. अनेकांनी बहुतांश जणांनी अटकपूर्व जामिनासाठी अर्ज केले आहेत, काहींना मिळाले आहे. मिळाले नाही ते फरार आहेत, याकडे दटके यांनी लक्ष वेधले.



नाक्याजवळ स्टॅरिंगवरील नियंत्रण सुटले. त्यामुळे कार रस्त्यालगत असलेल्या बीजाच्या झाडाला जाऊन धडकली.

या अपघातात कार चालक व चालकाच्या शेजारच्या सिटवर बसलेला तरुण जागीच ठार झाले. मागच्या सिटवर बसलेला तरुण समोरच्या व मागच्या सिटमध्ये अडकला. मृत व जखमी देवरीचेच रहिवासी आहेत.

अपघातात सलमान शेख या तरुणाचे पायाचे हाड मोडले. देवरी शहरालगत अपघात झाल्याने पोलीस तसेच नागरिकांनी तात्काळ घटनास्थळी धाव घेतली. घटनास्थळी गोळा झालेल्या नागरिकांनी कारमधील लोकांना बाहेर काढण्यासाठी शर्तीचे प्रयत्न केले. मात्र, त्यांना बाहेर काढता येत नव्हते. त्यामुळे गॅस वेल्व्हिंगने कटिंग करून, मृतास व जखमीस पोलीस कर्मचारी व नागरिकांनी बाहेर काढले. जखमींना १०८ रुग्णवाहिकेने रुग्णालयात दाखल करण्यात आले.

महासागरचे मुख्य संपादक

मा. श्री. श्रीकृष्ण चांडक

यांना ७७ व्या वाढदिवसा निमित्त

विजयराव म. गाखरे

अध्यक्ष पवार जनजागृती मंच

सौ. सरीता वि. गाखरे

माजी जि.प. अध्यक्ष,

राष्ट्रीय महिला अध्यक्षा, जि.प. अमोसिएशन

महिला कार्याध्यक्ष, अ.भा.प. महासंघ

राज्य महिला समन्विका एम.आय.टी.

सौजन्य :

शुभम गुंडतवार

कार्यकारी अभियंता बांधकाम विभाग, जि. प. वर्धा

भास्कर जाधव यांचा घणाघात

■ महासागर प्रतिनिधी

मुंबई, दि. १ :

शिवसेना उद्धव बाळासाहेब ठाकरे पक्षाचे आमदार भास्कर जाधव यांनी भाजप खासदार तथा माजी केंद्रीय मंत्री नारायण राणे तथा त्यांचे सुपुत्र नीतेश राणे यांच्यावर तिखट हल्ला चढवला आहे.

नारायण राणे हा एहसान फहामोश अर्थात कृतघ्न असा माणूस आहे. मनसे नेते प्रकाश महाजन यांनी त्यांना त्यांची जागा दाखवून दिली आहे. राणे कुटुंबाची



चोच नेहमीच नरकात बुडालेली असते, असे ते म्हणालेत. यावेळी त्यांनी नीतेश राणे यांच्यावरही नेपाळी वॉचमन म्हणत निशाणा साधला. मुख्यमंत्री देवेंद्र फडणवीस यांच्या नेतृत्वातील महायुती सरकारने राज्याचे वादग्रस्त त्रिभाषा धोरण रद्द करण्याची घोषणा केली आहे. त्यानंतर राज व उद्धव ठाकरे यांनी 5 जुलै रोजी मुंबईत विजयी मेळावा घेण्याची घोषणा केली आहे. या पार्श्वभूमीवर नारायण राणे यांनी उद्धव ठाकरे यांच्यावर टीका केली आहे. या पार्श्वभूमीवर भास्कर जाधव यांनी राणे यांच्यावर जोरदार पलटवार केला आहे.